

- 4) Mingħajr preġudizzju għall-ewwel domanda, dewmien fl-ipproċessar ta' applikazzjoni għal viża skont l-imsemmi Artikolu 5(2), jew fl-adozzjoni ta' deċiżjoni dwar tali applikazzjoni, li jirriżulta minn influż f'daqqa u mhux antiċipat ta' applikazzjoni bħal dawn minn ċerti pajjiżi terzi meqjusa li huma ta' thassib ta' theddida reali għas-sigurtà, huwa ġġustifikat, u b'hekk ma jiksirx l-Artikolu 5(2)?

(¹) Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU Edizzjoni Speċjali bil-Malti, Kapitolu 5, Vol. 5, p. 46).

Talba għal deċiżjoni preliminari mressqa mit-tribunal de première instance de Liège (il-Belġju) fil-5 ta' Marzu 2018 – Jean Jacob, Dominique Lennertz vs État belge

(Kawża C-174/18)

(2018/C 166/32)

Lingwa tal-kawża: il-Franċiż

Qorti tar-rinviju

Tribunal de première instance de Liège

Partijiet fil-kawża prinċipali

Rikorrenti: Jean Jacob, Dominique Lennertz

Konvenut: État belge

Domanda preliminari

L-Artikolu 39 tat-Trattat tal-Unjoni Ewropea jipprekludi li s-sistema fiskali Belġjana, fl-Artikolu 155 taċ-CIR/92, irrispettivament minn jekk iċ-Ċirkulari Nru Ci.RH.331/575.420 tat-12 ta' Marzu 2008 tiġix applikata jew le, ikollha bħala konsegwenza li l-pensjonijiet Lussemburġi tar-rikorrent, eżenti b'applikazzjoni tal-Artikolu 18 tal-Ftehim għall-evitar tat-tassazzjoni doppja bejn il-Belġju u l-Lussemburgu, jiġu inklużi fil-kalkolu tat-taxxa Belġjana, iservu bħala bażi għall-ghoti ta' vantaġġi fiskali stabbiliti miċ-CIR/92 filwaqt li dawn ma għandhomx ikunu inklużi, minhabba l-eżenzjoni totali tagħhom mixtieqa mill-Ftehim għall-evitar tat-tassazzjoni doppja u li l-benefiċċji tagħhom, bħal dawk tal-eżenzjoni ta' porzjon mit-taxxa, ta' tfaddil fit-tul, ta' spejjeż imħallsa b'titoli ta' servizzi, bil-ghan li jitnaqqas il-konsum tal-enerġija f'abitazzjoni, ta' sigurtà fl-abitazzjonijiet kontra s-serq jew in-nirien, u donazzjonijiet ta' karità mir-rikorrent, parzjament jintilfu, jitnaqqsu jew jingħataw f'livell inqas milli kieku r-rikorrenti kellhom it-tnejn li huma dhul mill-Belġju li, għal dak li jirrigwardah, huwa taxxabbli fil-Belġju u ma huwiex eżenti u jista', għaldaqstant, jassorbi l-vantaġġi fiskali kollha kemm huma?

Talba għal deċiżjoni preliminari mressqa mill-Schaerbeek (il-Belġju) fit-13 ta' Marzu 2018 – Société nationale de chemins de fer belges (SNCB) vs Gherasim Sorin Rusu

(Kawża C-190/18)

(2018/C 166/33)

Lingwa tal-kawża: il-Franċiż

Qorti tar-rinviju

Justice de paix de Schaerbeek

Partijiet fil-kawża prinċipali

Rikorrenti: Société nationale de chemins de fer belges (SNCB)

Konvenut: Gherasim Sorin Rusu

Domanda preliminarj

Id-Direttiva tal-kunsill 93/13 KEE dwar klawżoli ingusti f'kuntratti mal-konsumatur ⁽¹⁾ u r-Regolament Nru 1371/2007 tal-Parlament Ewropew u tal-dwar id-Drittijiet u l-Obbligi tal-passiġġieri tal-ferroviji ⁽²⁾ huma applikabbli għar-relazzjonijiet bejn is-SNCB u l-passiġġieri li jinstabu mingħajr mingħajr dokument ta' trasport validu?

⁽¹⁾ Direttiva tal-kunsill 93/13 KEE tal-5 ta' April 1993 dwar klawżoli ingusti f'kuntratti mal-konsumatur (ĠU Edizzjoni Speċjali bil-Malti, Kapitolu 15, Vol. 2, p. 288).

⁽²⁾ Regolament (KE) Nru 1371/2007 tal-Parlament Ewropew u tal-Kunsill tat-23 ta' Ottubru 2007 dwar id-Drittijiet u l-Obbligi tal-passiġġieri tal-ferroviji (ĠU L 315, p. 14).
